
Kashyapaditikritam Vishnu Stotram

ಕಶ್ಯಪಾದಿತಿಕ್ರತಂ ವಿಷ್ಣುಸ್ತೋತ್ರಂ

Document Information



Text title : Kashyapaditikritam Vishnu Stotram

File name : kashyapAditikRRitaMviShNustotram.itx

Category : vishhnu, vishnu, lakShmInArAyaNIyasaMhitA, stotra

Location : doc_vishhnu

Proofread by : PSA Easwaran

Description/comments : lakShmInArAyaNIyasaMhitA | khaNDa 1 | adhyAya 144/64-88||

Latest update : December 25, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 25, 2025

sanskritdocuments.org



ಕಶ್ಯಪಾದಿತಿಕ್ರತಂ ವಿಷ್ಣುಸ್ತೋತ್ರಂ



ಕಶ್ಯಪೋಽಪಿ ಸುತಂ ತ್ವಿಂದ್ರಂ ಭ್ರಷ್ಟರಾಜ್ಯಂ ವಿಲೋಕ್ಯ ಚ .
ಆದಿತ್ಯಾ ಸಹ ಸೌರಾಷ್ಟ್ರೇ ತಪಸ್ತೇಪೇ ಪಯೋವೃತಂ .. ೬೪..
ಅರ್ಚಯಾಮಾಸ ದೇವೇಶಂ ಪದ್ಮನಾಭಂ ಜನಾರ್ದನಂ .
ಶರೀರೇ ತು ತಯೋಸ್ತತ್ರ ಪಿಪೀಲಿಕಾಭಿರಾವೃತೇ .. ೬೫..
ತೇಜೋ ಮಹತ್ತಯೋರ್ವ್ಯಾಪ್ತಂ ಸೌರಾಷ್ಟ್ರೇ ಪರಿತಸ್ತದಾ .
ಲೋಕಾಸ್ತು ವಿಸ್ಮಿತಾಸ್ತೇನ ತೌ ಸ್ತುವಂತಿ ಪುನಃ ಪುನಃ .. ೬೬..
ಹರಿವರ್ಷಸಹಸ್ರಾಂತೇ ಪ್ರಸನ್ನಸ್ತಪಸಾ ತಯೋಃ .
ತತ್ತ್ಯವಾವಿರಭೂತ್ತಸ್ಯ ದೇವ್ಯಾ ಸಹ ಸನಾತನಃ .. ೬೭..
ತಂ ದೃಷ್ಟ್ವಾ ಪುಂಡರೀಕಾಕ್ಷಂ ಶಂಖಚಕ್ರಗದಾಧರಂ .
ಇಂದೀವರದಲಶ್ಯಾಮಂ ಸರ್ವಾಭರಣಶೋಭಿತಂ .. ೬೮..
ಕಿರೀಟಹಾರಕೇಯೂರಕುಂಡಲಶೃಂಖಲಾನ್ವಿತಂ .
ಪೀತಾಂಬರಂ ಶ್ರೀವತ್ಸಾಂಕಕೌಸ್ತುಭಹಾರವಕ್ಷಸಂ .. ೬೯..
ಲಕ್ಷ್ಮೀಯುಕ್ತಂ ಗರುಡಸ್ಥಂ ಪ್ರಸನ್ನಂ ಜಗದೀಶ್ವರಂ .
ಹರ್ಷನಿರ್ಭರಹೃದಯಸ್ತುಷ್ಟಾವ ಕಶ್ಯಪೋ ಹರಿಂ .. ೭೦..
ನಮೋ ನಮಸ್ತೇ ಲಕ್ಷ್ಮೀಶ ಸರ್ವೇಶ ಭುವನೇಶ್ವರ .
ಸ್ವಾಶ್ರಿತಾನಾಂ ಸುಖದಾತ್ರೇ ಭಕ್ತಕಾರ್ಯಕೃತೇ ನಮಃ .. ೭೧..
ಆದಿಮಧ್ಯಾಂತರಹಿತನಿತ್ಯರೂಪಾಯ ತೇ ನಮಃ .
ನಮಃ ಸರ್ವತ್ರಾಣಕೃತೇ ವೇದವೇದಾಂಗಚಕ್ಷುಷೇ .. ೭೨..
ಸೂಕ್ಷ್ಮಾಯ ಸ್ಥೂಲರೂಪಾಯ ನಾರಾಯಣಾಯ ತೇ ನಮಃ .
ಕಲ್ಯಾಣಗುಣಪೂರ್ಣಾಯ ಪರಾತ್ಮನೇ ಚ ತೇ ನಮಃ .. ೭೩..
ನಮಸ್ತೇ ಯೋಗಿಗಮ್ಯಾಯ ಭಕ್ತೇಚ್ಛಾಪೂರಕಾಯ ತೇ .
ನಿತ್ಯಮುಕ್ತೈಕಭೋಗಾಯ ಪರಧಾಮೇಶ್ವರಾಯ ಚ .. ೭೪..
ಚತುರಾತ್ಮನ್ನಮಸ್ತುಭ್ಯಂ ವ್ಯೂಹಾತ್ಮನೇ ಚ ತೇ ನಮಃ .
ಪಂಚಪಂಚಸ್ವರೂಪಾಯ ಪಂಚಸಂಸ್ಕಾರಿಣೇ ನಮಃ .. ೭೫..
ನಾರಾಯಣಾಯ ಕೃಷ್ಣಾಯ ವಾಸುದೇವಾಯ ತೇ ನಮಃ .
ಶಾರ್ಙ್ಗಣೇ ವಿಶ್ವರೂಪಾಯ ಧಾತ್ರೇ ತ್ರಾತ್ರೇ ಚ ತೇ ನಮಃ .. ೭೬..

ವಿಷ್ಣುವೇ ಜಿಷ್ಣುವೇ ತುಭ್ಯಂ ಶುದ್ಧಸತ್ತ್ವಾಯ ತೇ ನಮಃ .
 ಬಲೇರ್ಬಲಂ ಮಹಜ್ಜಾತಂ ತನ್ನಿಷ್ಣೂದಯ ಮಾಧವ .. ೭೭..
 ದೇವಾಸ್ತದಾ ಸುಖಿನಃ ಸ್ಯುರಿತಿ ಚಾಭ್ಯರ್ಥನಾಽಸ್ಮಿ ಮೇ .
 ಯದ್ಯಪಿ ಬಲಿರಾಜೋಽಸೌ ಭಕ್ತೋಽಸ್ಮಿ ಸುರಮೇಲನಃ .. ೭೮..
 ಕಿಂತು ಸುರಾತಿಕ್ರಮಣಂ ಮಾಸ್ತು ದೈತ್ಯಸ್ಯ ಮಾಧವ .
 ತನ್ಮಾತ್ರಿಲೋಕಗಂ ರಾಜ್ಯಂ ತ್ವಿಂದ್ರಸ್ಯೈವ ಸದಾಽಸ್ತು ವೈ .. ೭೯..
 ಬಲೇಸ್ತ್ವಾಸುರರಾಜ್ಯಂ ಚ ಪಾತಾಲಾದೌ ಯಥಾಸ್ತು ಚ .
 ತಥಾಽಸ್ಯ ಭ್ಯರ್ಥನೀಯಂ ಮೇ ಯಥೇಚ್ಛಸಿ ತಥಾ ಕುರು .. ೮೦..
 ಉಕ್ತ್ವಾ ತು ಕಶ್ಯಪಸ್ತತ್ರ ವಿರರಾಮ ಹರೇಃ ಪುರಃ .
 ಅದಿತಿಃ ಪ್ರಾಹ ದೇವೇಶಂ ನತ್ವಾ ಸ್ತುತ್ವಾ ಜಗತ್ಪ್ರಭುಂ .. ೮೧..
 ಹೇ ನಾಥ ಯದಿ ದೇವಾನಾಂ ಶಾಸ್ತ್ರತ್ವಂ ಚಾಸುರೇ ಭವೇತ್ .
 ತದಾಽಸ್ಮತ್ಪುತ್ರಬಾಹುಲೈ ನಾಸ್ತಿ ಕಿಂಚಿತ್ಪ್ರಯೋಜನಂ .. ೮೨..
 ಯದಿ ಶೃಗಾಲಾಃ ಕಾಕಾಶ್ಚ ಸ್ಯುರ್ದೇವಸ್ಯ ವಿಭೂತಯಃ .
 ಕಿಂ ಸಿಂಹೇನ ಚ ಹಂಸೇನ ತದಾ ವೈ ಮಹಿಮಾ ತವ .. ೮೩..
 ಯದಿ ದೈತ್ಯಾಃ ಸಾರ್ವಭೌಮಾ ಭ್ರಾತರಸ್ತೇ ಚ ಕಿಂಕರಾಃ .
 ಅಲಂ ತರ್ಹಿ ಜೀವಿತೇನ ತ್ವದಿತ್ಯಾ ರಮಯಾ ಶ್ರಿಯಾ .. ೮೪..
 ಯದಿ ಭವಾನ್ಮಹೈಶ್ವರ್ಯೋ ದೈತ್ಯೋಽಪಿ ತಾದೃಶೋ ಭವೇತ್ .
 ಅಲಂ ಭಗವತಾ ತರ್ಹಿ ದೈತ್ಯೋ ವೈ ಮಾಧವೋ ಭವೇತ್ .. ೮೫..
 ತನ್ಮಾತ್ಪ್ರಾಧಿಕಾರೇಣ ದೇಯಾ ಸ್ತು ದ್ಧಿರ್ಹಿ ನಾಽನ್ಯಥಾ .
 ಯದಿ ಲೌಹಂ ಗಲೇ ನ್ಯಸ್ತಂ ಶೋಭತೇ ರೂಪಭಾಸುರಂ .. ೮೬..
 ಕೃತಂ ತರ್ಹಿ ಸುವರ್ಣೇನ ವ್ಯರ್ಥಸೃಷ್ಟಂ ಹಿ ಹಾಟಕಂ .
 ಯದಿ ದೈತ್ಯೋ ಭವೇದಿಂದ್ರೋ ವ್ಯರ್ಥಾ ಹ್ಯಪ್ಸರಸಸ್ತಥಾ .. ೮೭..
 ರಾಜಮಾತರೋ ರಾಕ್ಷಸ್ಯಶ್ಚೇದಿಂದ್ರಾಣ್ಯಾ ಹ್ಯಲಂ ತದಾ .
 ಕಿಂಬಹೂಕ್ತೇನ ಮೇ ನಾಥ ವ್ಯವಸ್ಥಾಂ ಕುರು ಕೇಶವ .. ೮೮..
 ಇತಿ ಶ್ರೀಲಕ್ಷ್ಮೀನಾರಾಯಣೇಯಸಂಹಿತಾಯಾಂ ಪ್ರಥಮೇ ಕೃತಯುಗಸಂತಾನೇ
 ೧೪೪-ಅಧ್ಯಾಯಾಂತರ್ಗತಂ
 ಕಶ್ಯಪ-ಅದಿತಿಕೃತಂ ವಿಷ್ಣುಸ್ತೋತ್ರಂ ಸಂಪೂರ್ಣಂ .
 ಲಕ್ಷ್ಮೀನಾರಾಯಣೇಯಸಂಹಿತಾ . ಖಂಡ ೧. ಅಧ್ಯಾಯ ೧೪೪/೬೪-೮೮..

lakShmInArAyaNIyasaMhitA . khaNDa 1. adhyAya 144/64-88..

Proofread by PSA Easwaran

ಕಶ್ಯಪಾದಿತಿಕ್ರತಂ ವಿಷ್ಣುಸ್ತೋತ್ರಂ

——
Kashyapaditikritam Vishnu Stotram
pdf was typeset on December 25, 2025

——
Please send corrections to sanskrit@cheerful.com

